

இந்து சாத்திரம்

வெள்ளி தோறும் வெளி வருவது

தனிப்பிரதி:சதம் 10]

மாசில் விளையும் மாலை மதியமும், வீசு தென்றலும் வீங்கிள வேனிலும், மூசுவண்டறை போய்கையும் போன்றதே, ஈசனேந்தை யிணையடி கீழிலே.

[புத்-எட] யாழ்ப்பாணம்: சார்வரி னு வைகாசி மீ ௨௮௨ வெள்ளிக்கிழமை (10 JUNE, 1960) [ஆல-க௦]

அரசியல அலை

வானொலியிலே அரசியல் வாதத்திற்குத் தடை எதற்காக?

தேர்தற்பிரசாரம் செய்வதற்கு இருந்த வசதி மறுப்பு!

தகராவுக்கு சமசமாசக்கட்சி பாராட்டு

திசைக்க வைக்கும் ஆட்சி நடைமுறையை ஆக்கிவைத்த தகநாயகப் பழைய பிரதமரை அடிக்கடி அரசியல் வாதிகள் நினைத்தவண்ணமாகவே இருக்கிறார்கள்.

பரம விரோதியான சமசமாசக் கட்சியும் தகாவின் வானொலித் தேர்தற் பேச்சு ஒழுங்குக்குப் பாராட்டுக் கூறுகின்றதென்றால் அந்த ஒழுங்கை ஐ.தே.க. ஏன் கைவிட்டதென்பது வியப்பாயிருக்கின்றது!

ஐ. தே. கட்சியும் சதந்திரக் கட்சியும் அயராது தேர்தற் பிரசாரம் செய்ய வேண்டிய நிலைமையில் இருப்பதனும் போலும் வானொலியைக் கட்சிகள் பயன்படுத்துவது பாதகமாக இருக்கும் என்று ஐ. தே. க. நினைக்கின்றது.

தகாவின் செயல்கள் தகாதன என்று தட்டிப் பேசிய ஐ. தே. க. இப்பொழுது தகாவின் இடத்தில் இருந்துகொண்டு இறுமாப்புடன் காவல் ஆட்சி புரிவது வேடிக்கையாகவே தோற்றுகின்றது.

வானொலி மூலம் மக்களுக்கு ஒவ்வொரு கட்சியும் தங்கள் தங்கள் கொள்கைகளை விளக்குவதால் என்ன தீமை விளையப் போகின்றது என்று தெரியவில்லை. கட்சிக்கொள்கைகள் இவையென்று தபால் மூலம் அபேட்சகர்கள் வாக்காளர்களுக்கு எழுதுவது முறையா யிருப்பது போல வானொலி விளக்கமும் முறையாகவே யிருக்கும் லவா? ஐ. தே. கட்சி இதற்கு என்ன சமாதானம் கூற முடியும்?

தமிழுக்குச் சம அந்தஸ்துக்கொடுக்கும் முயற்சியா?

அரசாங்க மொழிப்பகுதித் தமிழ்ப்பிரிவு அதிகாரிகள் வேறு பதவிகளுக்கு மாற்றப்பட்டு அப்பகுதியில் இல்லாமற் செய்யப்படும் முயற்சிகள் செய்யப்படுவதாகச் செய்திகள் வெளிவந்தன. திரு. எஸ். ஜே. வி. செல்வநாயகமவர்கள் இதுபற்றி முதல் மந்திரிக்கு எழுதினார். போதிய காலம் போயும் அதற்கு மறுமொழி இன்னும் கிடைக்கவில்லை யென அறியவருகின்றது.

நற்சிந்தனை

சிறப்பிறப் பில்லாப் போருளே ந் னறப்பில்லாமல் மனனஞ்செய் நாளும்

சிறப்பு மிதுவே செல்வமு மிதுவே அறனு மிதுவே அருளு மிதுவே

உறவு மிதுவே உண்மையு மிதுவே தீறனு மிதுவே சித்தியு மிதுவே

சிந்தி சிந்தி சிந்தி சிவகதி மந்திர மிதுவே மனத்திடைமதியே

யோக நாதன் உரைத்த மொழியை மோகம் தீர்த்து முத்தி நல்குமே.

(சிவ தொண்டன்)

சிவஸ்ரீ ச. குமாரசுவாமிக் குருக்களுக்குப் பாராட்டு விழா

ஷே விழாச் சபையின் திருவாக சபைக் கூட்டம் ஒன்று 25-5-60 புதன்கிழமை வண்ணை வைத்தீஸ்வரவித் தியாலய மண்டபத்தில் ஷே சபைத் தலைவர் திரு. ம. ஸ்ரீ கார்தா அவர்கள் கலைமையில் கூடியது. அதில் கீழ்வரும் பிரேரணைகள் ஏகமனதாக நிறைவேற்றப்பட்டன.

i. ஷே பாராட்டு விழா வைத் தாய்நாட்டிலுள்ள சித்தகாந்தசரபம் ஸ்ரீமத் ஈசானசிவாயாரியார் அவர்கள் தலைமையில் நடத்தல்.

ii. தாய்நாட்டின் ஆதினங்கட்கும் சைவப்பெரும் பிரமுகர்கட்கும் அறிவித்து

போன்ற இயற்கையொலிகளையுடைய சமஸ்கிருதம் என்கற்க முடியாது? உச்சரிப்புக் கஷ்டம் என்ற காரணமா? பல்வகைப்பட்ட உச்சரிப்பு களையுடைய அன்னிய மொழியாம் ஆங்கிலத்தை அழகான முறையில் உச்சரிக்கும் நாமா சமஸ்கிருதத்தை உச்சரிக்க முடியாது? சிறு முயற்சி அதனை இலகுவாக்கும்.

தமிழ், சமஸ்கிருதம் ஆகிய இரண்டுமே இந்தியாவிலுள்ள மொழிகள் யாவற்றிற்கும் மூல மொழிகளாகும். தொடர்ச்சி 6ம் பக்கம்)

அவர்களது ஆசியைப் பெறல்.

iii. பாராட்டு மலர் வெளியிடும் பொறுப்பைத் திரு. ச. அம்பிகைபாகன் (அதிபர். வண். வைத். வித் தியாலயம்) அவர்கள் ஏற்று நடத்தல்.

iv. சைவப்பெரும்புள்ளிகள், பாடசாலை ஆசிரியர்கள், ஏனைய சைவசமய விருத்தி ஸ்தாபனங்கள், குருக்கள் அவர்களின் அன்பர்கள், அடியார்கள் யாவரும் பங்கு பற்றக்கூடிய முறையில் விழாவை விஸ்தரித்து நடத்தல்.

ஈற்றில், சிறந்தமுறையில் கூட்ட ஆரம்பம், அழைப்பு, உபசாரம் என்பன நடைபெற ஆயத்தங்கள் செய்யப்பட வேண்டுமென்றும் தீர்மானித்துக் கூட்டம் இனிது நிறைவேய்தியது.

யாழ்ப்பாண நகரசபைத் தலைவர்

யாழ்ப்பாண நகரசபைத் தலைவர் திரு. ஏ. ரி. துரையப்பா மீது நம்பிக்கை இல்லை என்று பிரேரணை நிறைவேற்றப்படலாயிற்று. இதற்குச் சாதகமாய்ப் பத்துப்பேர் வாக்களித்தனர்.

வட மொழியில் விஞ்ஞானம்

கல்வித்துறையினர் வடமொழியைக் கற்பிக்கவேண்டிய தேவை

வட மொழியும் தமிழ் மொழியும் ஆதியிலே சிவ பெருமானாலே முறையே பாணினி முனிவர்க்கும் அகத்திய முனிவர்க்கும் அருளிச் செய்யப்பட்டனவாகும். இதனை,

‘வடமொழியைப் பாணினிக்கு வகுத்தருளியதற்கிணையாத் தொடர்புடைய தென்மொழியையுலகமெலாம் தொழுதேத்துங் குடமுனிக்கு வலியுறுத்தார் கொல்லேற்றுப் பாகரென்றிற் கடல்வரைப்பினிதன் பெருமை யாவரே கணித்தறிவார்’

என்கிற காஞ்சிப்புராணச் செய்யுளினால் அறியலாம். ‘வடமொழியும் தென்மொழியும் ஆணை கண்டாய்’ என்கிற தேவார அடியும் இதனை வற்புறுத்துகிறது. பரதகண்டம் முழுமையிலும் சமன்

ஸ்ரீ. சு. பஞ்சாட்சர ஐயர்

கிருதம் எனப்படும் வட மொழி பயிலப்பட்டாலும், ஆதியில் வட நாட்டின் கணினி தென்நாட்டிற்கு வந்தபையால் வட மொழியென அது பெயர் பெறலாயிற்று. வேதங்களையும் ஆக மங்களையும் இறைவன் வட மொழியில் அருளினார். அவ்வாறு இறைவனாலருளப்பட்ட வில்லை எனல் பிழையாகும். அம்மொழியிலே மதுஸ்மிருதி முதலிய சட்டநூல்களும், இலக்கிய நூல்களும் விஞ்ஞான நூல்களும் எழலாயின. முழுமுதற் கல்வளாகிய சிவபெருமான் எவ்வகையான வேறுபாடுகளின்றி இரு

மொழிகளையும் அருளிச் செய்திருக்கவும், சமஸ்கிருத மொழியைத் தமிழர் கற்கற் தேவையில்லையென்றும், அது விளங்காத மொழி, உச்சரிப்பு கள் கஷ்டமானவை என்றும் கருதுகின்ற குழுவினர் சிலர் நம்நாட்டிலே இருக்கின்றனர்.

தமிழும் சமஸ்கிருதமும் இயற்கையோடொத்த ஒலிகளையுடையனவாய் இருக்கின்றன. இயற்கையொலிகளையுடைய தமிழை இலகுவில் கற்கலாமெனின், அதே

சைவப் பிரகாச வித்தியாசாலை நூற்றாண்டு விழா

சைவத்தையும் தமிழையும்தழைக்கச் செய்த ஸ்ரீலக்ஷ் ஆறுமுகநாவலர் பெருமான் முதன்முதலாக ஸ்தாபித்த யாழ்ப்பாணம், வண்ணார்பண்ணை சைவப் பிரகாச வித்தியாசாலை நூற்றாண்டு விழா வை அடுத்துவரும் சித்திரை (ஏப்ரல்) மாதத்தில் கொண்டாடுவதென வித்தியாசாலை நூற்றாண்டு விழாச் சபைக் கூட்டத்தில் தீர்மானிக்கப்பட்டது.

இக்கூட்டம் அவ்வித்தியாசாலையில் வழக்கறிஞர் திரு. மு. இ. காரானசிங்கம் அவர்கள் தலைமையில் நடைபெற்றது.

இவ்விழாவுக்கு இந்தியா விலிருந்து சைவத் தமிழ்ப் பேரறிஞர்களை வரவழைப்பதெனவும் முடிவு செய்யப்பட்டது.

இவ்விழா வின் போது சிறந்த முறையில் அமைந்த விழாமலர் ஒன்றினை நாவலர் பாடசாலை வரலாறு, நாவலர் தொண்டுகள் முதலியன அடங்கியதாக வெளியிடுவதெனவும் இம்மலர் தேவையானவர்களைப் பதிவு செய்வதெனவும் முடிவு செய்யப்பட்டது.

பண்டிதர், ஸ்ரீ ம.வே. திருஞானசம்பந்தர் மறைவின் காரணமாக வெளியான

உபதலைவர் பதவிக்கு திரு. சோ. இராசரத்தினம் செட்டியார் யாழ் - உதவி நகரசபைத் தலைவர் தெரிவு செய்யப்பட்டார்.

இச்சபையின் உபதலைவர்களுள் ஒருவரும் பாராளுமன்ற கோப்பாய் அங்கத் தவருமாயிருந்த திரு. கு. வண்ணசிங்கம் அவர்கள் மறைவுகுறித்து அனுதாபப் பிரேரணை ஒன்றும் நிறைவேற்றப்பட்டது. இவர் தமிழுக்கும் சைவ சமயத்துக்கும் செய்த தொண்டுகளைத் தலைவர் எடுத்துக் கூறி நன்றி பாராட்டினார்.

இவ்விழாத் தொடர்பிற் சேர்ந்த பணத்தை ஐக்கிய லாப நிதி வங்கியில் போட்டு வைப்பதெனவும் தீர்மானிக்கப்பட்டது.



திருச்சிற்றம்பலம் வாழ்க அந்தணர்வானவர் ஆனினம் வீழ்க தண்புனல் வேந்தனுமோக்

தாயுமான சுவாமிகளின் திருவுள்ளம்

பிழையான கருத்துக்கு விளக்கம்

[யாழ்ப்பாணத்து மேலப்புலோலியூர் மகாவித்தவான் 'சதாவதானம்' ஸ்ரீ. கதிரைவேந்தின்ன அவர்கள் சென்னை 'ஞானபோதினியில்' தொடர்ந்து எழுதிய தாயுமானசுவாமிகள் சரித்திரத்தைத் தழுவிய அவரால் பின்பு எழுதப்பட்ட கருக்கம். சைவப்பலவர் திரு. சி. அக்ஷம்பலம் உதவும் இது தொடர்ந்து வெளிவரும்.]

வாயுமானவமலமு மஹிற்ர்புற் துறவறத்தான் மாறவீசி ஆயும் வேதாகமத்தின் அருள்வலியிற் சீவஞான வாழ்முழுகிப் பாயுமால் விடைப்பரம் * னிருவியலும் பார்த்துணர்ந்து பதத்தினென்றும் தாயுமானவன் றனிசு சரணமலர் தரித்து வாழ்வாம். (1)

புராதன மெய்ச்சிவ ஞானபோத மெனும் சித்தாந்தப் போருளி யவந் தராகமுனையா நிறுவீச் சாயாம லநுபவத்திற் றமிழைப் பாடிப் பரவு சீவமயமாகிப் பரஞானத் தனிமை நெறிப் பர்மேலேறி நிராமய தேயத் தேகிநிறை தாயுமானவனை நினைந்து வெல்வாம்.

தாய் தந்தையின் தவம் உலகின் கணின்று ஒன்றோ டொன்று முரணியிகலு றாய் பல வேறு வகைப்பட்ட சம யங்கள் போலாது சமயாதீத மாய் முடிந்த நிலையதாகி விளங்கும் அத்துவித சைவ சித்தாந்தத்தை நிலைநாட்டிய தந்தையானவரும் பதி பசு பாசம் என்னும் முப்பொரு ளியல்புகளைமெல்லாம் உலக முணர்ந்தய்வான் பெறவைத் தருளிய தாயுமானவரும், எய மவர்க்குச் சருவமானவரும் ஆகிய ஸ்ரீ தாயுமானசுவாமி களது திருப்பாடல்கள் கார ணமாக அவர் ஒரு சமயத்

தையுஞ் சாராத பொதுநிலை யர் என ஒருசாராரும், தமது விவர்த்த வாதக் கொள்கை யையுடையார் என ஏகான்ம வாதிகளாகிய மாயாவாதிக ளும் மயங்குவாராயினர். 'இருவர் மாறகோள் ஒருதலை துணிதல், எம்மவர்க்கிலக்கண மாயிருத்தலான் அவர் தம் கூற்றுக்களை யெல்லாம் அடி களது சரித வாயிலாகவும், திருப்பாசர வாயிலாகவும் நடுவுநிலையோடாராய்ந்து நிச்சயித்துண்மை காட்டு வான் ஈதெழுந்த தென்க. வேதங்களாற் பூசிக்கப்பட்ட (தொடர்ச்சி 6-ம் பக்கம்)

துப்பறியும்சுப்புமாமா

அநுராதபுரத்தைத் தலைநகரம் ஆக்க

கண்டியிலும் அநுராத புரத்திலும் சிறிமாவும் சேனநாயகவும் கட்சிப் பிரசாரஞ் செய்வதன் கருத்தென்ன? புத்த கோயில்களையும் புத்த தினங்களையும் தேர்தற் பிரசாரத்துக்குப் பயன்படுத்துவதன் நோக்க மென்ன? அநுராதபுரத் தைத் தலைநகரம் ஆக் கும்படியும் ஆதரவாளர் கள பிரதமரைக் கேட் டார்களாம். உற்று நோக்குமிடத்து உலக த்தை உருசியாவும்



உங்கள்வாழ்ச்சையுள்ள சுப்புமாமா

அமெரிக்காவும் தங்கள் சொந்தமாக்குவதுபோல ஈழத் தையும் சேனநாயகவும் சிறிமாவும் தங்கள் வீட்டுச் சொத்தாக எண்ணுகின்றார்கள் என்றே கூறவேண்டி யிருக்கின்றது.

சிறிமாவோ சிறிமாவோ

எங்கும் சிறிமாவோ என்பதே பேச்சு. இருந்தாற் போல இந்தப் பெண்ணுக்கு வந்ததேயோகம். தேர் தலிற் சேராமற் பிரதமராக வரப்போகின்ற இந்த நாரிக்கு யாரி யார்? கணவன் படுகொலையுண்ட கவலை, கவலையாய் ஊற்றெடுத்தோடும் கண்ணீர் இவற்றைத் தேர்தற் பிரசாரமாகப் பயன்படுத்தும் சிறிமாவோ மாமதுரையைத் தீக்கிரையாக்கிய கண்ணகி மாதபோல ஈழத்தையும் எரிக்கிரையாக்கிவிடுவாவோ என்று இந் நாட்டு மக்கள் ஏங்கித் தவிக்கிறார்கள்.

இந்து சாதனம்

சார்வரி ஞ வைகாசி ௨௮ ௨ வெள்ளிக்கிழமை

அநில உலகிலும் அரசியற் பூகம்பம்!

தருச்சியில் நெருக்கடி; திபெத்தில் மக்களுக்கு ஆபத்து, இயப்பானில் இளைஞர் இயக்கத்தின் அதிர்ச்சி என்று எங்கு பார்த்தாலும் உலகில் நான விதமாகக் கலகமயமான காட்சியே காணப்படு கின்றது; இயற்கையின் சீற்றம் தென் அமெரிக்கா வில் என்றமில்லாத பூகம்ப மாகவும், பசிபிக் மகா சமுத்திரப்பரப்பில் அலைக் கொந்தளிப்பாற் புரட்சிப் புயற்காற்றுகவும் தோற்று கின்றது. இக்காலகட்டில் உச்ச புயலம் படைக்க வல்லரசுகள் உச்சியிது உலக அமைதிக்கு அடி கோலச் சென்று எடுத்த அலுவலையும் தம்மையும் மறந்து ஒருவரை ஒருவர் கண்டித்து இகழ்ந்து தூற்றி வசை பேசிப் பிரிந்து விட்டனர். அவ்வளவு தானா? இல்லை. பன்னெடுங் காலம் பழைய நட்புரிமைப் பண்பாட்டுடன் அளவளா விப் பழகிய பாரதநாடும் செஞ்சீன தேசமும் எல்லை வழக்காடி நிற்பதோடமையாது எல்லை கடந்த செம் படையினரின் இறுமாப்புச் செயல்களால் ஆல்வற்படு கின்றன. தென் ஆபிரிக்காவிலே இனவெறியும் நிறத்தி மிரும் ஒருங்கு சேர்ந்து பழிபாதகங்களைப் புரிந்தவண்ணமாக இருக்கின்றன.

இவ்வாறெல்லாம் இந்த மாநிலத்தில் ஏன் மக்கள் இடருற வேண்டும்! அறம் மறைந்துவிட்டதா? அன்பு நெறியின் ஆற்றல் குறைந்துவிட்டதா? இறை வழிபாடு இல்லாமற் போய் விட்டதா? உலகியலில் அறத்தின் வழி ஒழுகலாய் என்று நீதி நெறி வகுத் துதறிஞர் எடுத்தாண்டதை மகாத்மா காந்தி போன்ற அரசியல் ஞானிகள் தங்கள் வாழ்க்கையில் நடைமுறையில் வாழ்ந்து வந்து மனிதகுலத்துக்கு வழிகாட்டினார்கள். ஆனால் அந்த அறநெறியை உலகம் மறந்துவிட்டது. அரசியல் தான் உலகியலில் ஒரு பெரும் தேவை என்று எல்லோரும் எண்ணிவிட்டார்கள். ஆட்சி ஆதிக்கம் பெறுவதிலேயே கவனத்தை அரசியலில் ஈடுபடுகின்றவர்கள் செலுத்துகின்றார்கள். கையாளும் முறையின் நேர்மை தகைமை முதலியவற்றைப் பேணாது எவ் வழியிலும்

வைணவ வழக்கத்தைச் சைவ வழக்கமாய்த் திரித்துக்கூறுவதேதே?

தம்மாட்டுள்ள கறையைக் கந்தபுராண ஆசிரியர்மீது சுமத்தியது பெருந்தவறு

[தினகரன் தமிழ்விழாச் சிறப்பு மலரில் பேராசிரியர் கலாநிதி கே. கணபதிப்பிள்ளையவர்கள் "முருக வழிபாடு" என்னும் பொருளிலேழுதிய கட்டுரையில் வள்ளி திருமணம்பற்றிய கருத்துக்கு மறுப்பு.]

(முற்றோடர் - 4) "புராணகாரர் இவ்வண்மையை மறைத்து மக்களின் மனதைக் கவரக் கூடியதாய் இவ்வாறு எடுத்தியம்பினர்போலும்" என்பது கட்டுரை அரசியல் முதன்மை பெறுவதற்கு முயன்று வருகின்றார்கள்.

பாரதநாட்டுப் பல்கலைக் கழக அமைப்பு ஆராய்ச்சி ஆணையாளர் குழுவினர் அரசியல், மாணாக்கர்களின் மனத்தைக் கவர்ந்துவிடக் கூடிய வகையில் உலகியற் றேவையாய் வந்துவிட்ட தென்றும் இது நாட்டின் நலனுக்கும் இளைஞர்களின் மதி வளத்துக்கும் வாழ்க்கை ஒழுக்கத்துக்கும் பங்கம் விளைவிக்கின்றதென்றும் தங்கள் கருத்தை வெளியிட்டிருக்கின்றனர். அரசியல் ஒரு சூதாட்டமாய் இருக்கின்றவகையில் உலக அமைதிக்குத் தீமை விளைவிக்கின்றது என்பது உண்மை. இந்தவகையிலே அரசியல்கீர்கெட்டு ஆணவ முனைப்புக்கும் ஆட்சிபுற

கருசியவர்மாட்டுள்ள கறையை எடுத்துக் காட்டுவகா யிருக்கின்றதே யன்றிக் பிரிதாசமாட்டாத, மப்களை நல்வழிப்படுத்தி இன்புறச் செய்தலை விட்டுத் தீ நெறிக்கட் செலுத்தித் துன்புறுத்தவே புராண ஆசாரியர் கருதின ரென்ற அருவருக்கத்தக்க நினைவு கட்டுரை ஆசிரியரின் கருத்தில் உண்டானது ஏனோ?

"இந்திராகிப் பர்மே லின்பு றற்றினிது மேவிச் சிந்தையினினைந்த முற்றிச் சிவகதி யதனிற் சேர்வ ரந்தமி லவுணர் தங்களடல் செடமுனிந்த செவ்வேற் கந்தவேள் புராணத்தனைக் காதலித் தோதுவோரே.

என்பது நூற்பயலயக்கூறப் பெற்றிருக்கின்றதே இம்மையில் இன்புற்று வாழ்ந்து கிலையான பேரின்ப வாழ

உமாபதி யாழ்ப்பாணம்

வைத் தரும் "சிவகதி" என்னும் மக்கட் பிறவியின் இலக்கையடைய உகவுதலே நூலின் நோக்க மென்பதைக் கட்டுரையா சிரியர் கண்டிலர்போலும்?

இனி, "இங்கு கூறியவற்றிலிருந்து வள்ளியும் அக்கால வழக்கப்படிமுருகனுக்கு மணம் முடித்துக் கொடுக்கப்பட்டதாகப் பாலிக்கப்பட்டே கோயிலில் விடப்பட்ட வேட்டுவக் கன்னிகையே" என்று கருத எவ்வாறு இடமுண்டானதோ? "திருவேங்கடத்திற்குப் போகும் இளங்

தருமை ஞானசாரியர் குருகுசைவிழா

சிதம்பரம், ஜூன் 4. திருக்கயிலாய பரம்பரைத் தருமபுரம் ஆதினம் 25-வது குருமகா சந்திதானம் ஸ்ரீ ல ஸ்ரீ. கயிலை சுப்பிரமணிய தேசிக ஞானசம்பந்த பரமாசாரிய சுவாமிகள், ஆதினம் 24-வது ஞானசாரியர் ஸ்ரீ ல ஸ்ரீ. சண்முகதேசிக ஞானசம்பந்த பரமாசாரிய சுவாமிகளின் 15-வது ஆண்டு குருகுஜை விழாவை(3-6-60) அன்று சிறந்த முறையில் நடத்தி வைத்தார்கள்.

காலையில் ஸ்ரீ ல ஸ்ரீ. கயிலை ருருமகா சந்திதானம் அவர்கள் குருமுர்த்திகள் கோவிலுக்கு எழுந்தருளி விசேட அபிஷேகம், ஆராதனைகள் நடத்தி வழிபாடுகள் செய்து கொண்டு எல்லோருக்கும் அருட்பிரசாதம் வழங்கினார்கள்.

பகலில் மகேஸ்வர பூசையும், ஏழைகளுக்கு அன்னகானமும் நடைபெற்றன.

கன்னியரையோ - இளம் மனைவியரையோ - ஆங்கிலேயர்காலத்திற்கூட - அங்குள்ள பட்ட ரொடு வர்கண்ணுற்றால், அவனைக் கூட்டிவந்த தந்தையையோ கணவனையோ அவனை வேங்கடேசப்பெருமான் விரும்புகின்றார்; அவனைக்கோயிலில் விட்டுச் செல்க என்பான். வெங்கடேசனின் விருப்பம் மறுக்க நெஞ்சரமில்லாது தொடர்ச்சி 6-ம் பக்கம்

தமிழ்மறைகாட்டும் பண்பட்டவாழ்க்கை

திருவள்ளுவர்
நினைவு விழா

தீயவற்றை நீக்கித் தெய்விக வாழ்வு வாழும் நெறி

நேயர்கள் நெஞ்சம்
நாவலர் கருத்து
மொழிபெயர்ப்பு

வட. கொழும்பு இந்துபரிபாலன சங்கத்தின் ஆதரவில் சென்ற ஞாயிற்றுக்கிழமை (5.6.60) மாலை கொழும்பு முகத்துவாரம் ஸ்ரீமத் அருணாசலேசுவரசுவாமிகோவில் மண்டபத்தில் திருவள்ளுவர் நினைவுவிழாச் சிறப்புக்கொண்டாடப்பட்டது. திருவை. முத்துக்குமாரசாமி B.A. அவர்கள் தலைமைவகித்தார். திருவள்ளுவர் அருளிய நூல் தண்டமிழ்த் தடாகத்தின் தாமரைபோலவும் மலைகளுக்கெல்லாம் சிறந்த இமயமலை பைப்போலவும் நூல்களெல்லாவற்றிலும் தலை சிறந்த நூலாய்ப் பல சமயத்தவர்களுக்கும் பல சாதியார்களுக்கும் பொது அறிவுக் கருவூலமாய் இருக்கிறதன்றும், ஆராயும்போதும் ஆராயும் தோறும் அது இன்பம் பயக்கும் நூலாக இருக்கின்ற தென்றும் அவர் தமது தலைமையுரையிற் கூறினார். திரு சாமி தங்கவேல் அவர்கள் 'திருவள்ளுவரும் சைவமும்' என்னும் பொருள்பற்றிப் பேசினார். சிறந்த சைவ சித்தாந்த உண்மைகளை திருமுலரின் கருத்துக்களுடன் தமது திருக்குறளில் எவ்வாறு கையாண்டுள்ளார் நாயனார் என்பதை அவர் பேசும்போது எடுத்துக் காட்டினார். திரு. கோபால் குமாரசுவாமி அவர்கள் செவிக்கும் சிந்தனைக்கும் இனியவள்ளுவர் பாடல்கள், பாரதி பாடல்கள் முதலியவற்றைச் சிறப்பாகப் பக்கவாத்தியசகிதமாகப் பாடினார். ஆசிரியர் திரு. அ. சுப்பிரமணியம் அவர்கள் "வள்ளுவர் வகுத்த வழி" என்னும் பொருள்பற்றிச் சொற்பொழிவு ஆற்றினார். வள்ளுவர் அரசியல் ஞானி என்றும், அறநெறி வீரர் என்றும் இவ்வாழ்க்கையை எவ்வாறு போற்றி நின்றார் என்றும் அவர் விளக்கினார். திருமதி. தங்கரத்தினம் முத்துக்குமாரசுவாமி அவர்கள் கூட்டுப்பிரார்த்தனையை நடத்தி வந்தார். செயலாளர் திரு. சொ. முத்து நன்றியுரை கூறினார்.

"அணுவைத் துளைத்தேழ் கடலைப் புகட்டிக் குறுகத் தறித்த குறள்"

என்று ஓளவையாரால் வாளளாவப் புகழ்ந்து போற்றப்படுகின்ற திருக்குறளைத் தெய்வப் புலமைத் திருவள்ளுவநாயனார் இயற்றியுள்ளார். அத்திருநூல் எல்லாச் சமயத்தவர்களுக்கும் எல்லாச் சாதி மக்களுக்கும் பொதுவாய் அமைந்த உலகப்பொது நூல் விசேஷமாக அதைச் சைவ நன்மக்களின் நூல் என்றே கூறுவர். அந்நூல் மூன்று பெரும் பிரிவுகளைக் கொண்டு காட்சி அளித்த போதிலும் நான்காம் பிரிவாகிய வீடு என்பதை அம்மூன்று பிரிவுகளும் உள்ளடக்கியிருப்பது நோக்கத்தக்கது. உலகத்திலே நூற்றுக்குத் தொண்ணூற்றொன்பது பேரும் இல்லறத்தையே விரும்பி நடத்துகிறார்கள். அவர்களின் பொருட்டுத் திருவள்ளுவனார் 'இல்லறவியல்' என்ற பகுதியையும் செவ்வனே இயற்றியுள்ளார். அப்பகுதி எல்லோராலும் விரும்பத்தக்கது. இவ்வாழ்க்கைக்கு அறம் வேண்டும். அதுவே அத்திவாரம் என்ற நோக்கோடு 'அறன் வலியுறுத்தல்' என்ற அதிகாரத்தை மூன்றுக்கு வைத்துள்ளார். அதில் அற நெறியில் வாழ்வதே இன்பம், மற்றவையெல்லாம் இன்பமல்ல என்ற வாறு அறனை வலியுறுத்துகின்றார்.

நன்றியறிதல், நடுவு நிலைமை அடக்கமுடைமை, ஒழுக்கமுடைமை, பிறனில் விழையாமை, பொறையுடைமை, அழுக்காறுமை, புறங்கூறுமை தீவினையச்சம், ஈகை, புகழ்போன்ற அதிகாரங்களை முறைப்படி வகுத்து இல்லறத்தின் மாண்பினைச் சிறப்புற அமைத்துள்ளார்.

இல்லறத்தில் வாழ்பவன் என்று சொல்லப்படுகிறவன் அறத்தின் இயல்பை உடைய மூவர்க்கும் நிலைபேறுடைய ணையாவான் என்றும் துறந்தவர்களுக்கும் வறியவர்களுக்கும் பரகதியடைந்தோர்களுக்கும் இவ்வாழ்வான் துணை என்றும் கூறிப் போற்றுகின்றார்

"அன்பும் அறனும் உடைத்தாயின் இவ்வாழ்க்கை பண்பும் பயனும் அது"

இல்லறத்தோன் எத்தன்மையாக இருக்க வேண்டும் என்பதை இக்குறட் பாவிலால் கூறுகிறார்.

உலகத்திலே வாழும் மக்கள் அனைவரும் பழிப்புக்கு இடமில்லாமல் இல்லறத்தை நல்லறமாக மேற்கொண்டு தர்மை அண்டினோரையும் பாதுகாத்து நல்வாழ்வு வாழ வேண்டும். அத்தகையோருக்குத்தான் வீட்டு உலகம் பகையாகாது.

"மங்கலம் என்ப மனைமாட்சி மற்று அதன் நன்கலம் ஊன்மக்கட் பேறு" என்றும் போன்று மனைவியின் நல்ல பண்பை இவ்வாழ்வியற்ச இன்பம் என்று கூறுவர்; நல்லபிள்ளைகளைப் பெறுதலே அதற்கு நல்லணிகலம் என்றும் கூறுவர். இத்தகைய யோர்களுக்குத்தான் இவ்வலகில் வாழும் காலத்திலும் பின்பும் நம்பிபறு கிடைக்கும்.

அன்புடைய நன்மக்கள் எல்லோரிடத்திலும் அன்பாக

ஸ்ரீஸ்ரீ ஆறுமுகநாவலரவர்கள் எழுதிய அறிவுரைகளின் சில பகுதிகளை ஆங்கிலத்தில் மொழிபெயர்த்து வெளியிடுதல் மிகவும் விருப்பத்தக்கதாகும். இலங்கையில் வாழ்ந்த தமிழ் அடியார் ஒருவரின் ஆத்மீக எண்ணங்களை ஆங்கில மொழி பேசும் மக்கள் அறியச்செய்தல் பொருத்தமாகும்.

சிறந்த பகுதிகளை இவ்வாறு மொழிபெயர்த்து வெளியிடும் சிறந்த தொண்டைச் செய்வதுபற்றி இந்து சமய நிலையங்களும் இந்துப் பெருமக்களும் சிரத்தை யெடுப்பார்களென்று எதிர் பார்க்கப்படுகின்றது.

சு. சிவசுப்பிரமணியம்.
கொழும்பு
16-5-60.

வும் ஆதரவாகவும் தீவினையாதுமின்றி பூரணசுதந்திரத் தொடர்ச்சி 4-ம் பக்கம்

திரு. இ. நா. தியாகராசா,
சர்வணை.

தமிழக வாலாறு

தென்னிந்தியர்கடல்கடந்து செய்தனர் வணிகம்

தொடர்ந்து நடந்தது பிற நாட்டுக் குடியேற்றம்

22. தென்னிந்தியக் குடியேற்றங்கள்

இந்தியக் கடற் கரைகளில் வாழ்ந்த மக்கள் பெருங்கடலோடிகளாக விருந்தார்கள். அவர்கள் பழங்காலத்தில் மேற்கு நாடுகளோடு கடல் வழியாக வணிகம் செய்தார்கள். வட இந்திய மக்களிலும் பார்க்கத் தென்னிந்திய மக்களே கடல் வணிகத்தில் அதிக பங்கு பற்றி யிருந்தார்கள். யவன வணிகப் பொருள்களைப் பற்றி சங்ககாலத் தமிழ் நூல்கள் குறிப்பிடுகின்றன, கிழக்கில் உள்ள தீவுகளிற் சென்று குடியேறுவதில் தென்னிந்தியர் அதிக பங்கு எடுத்தனர். தொடக்கத்தில் நாடு கண்டுபிடிக்கும் பொருட்டுப் பலர் தென்னிந்தியா வினின்றும் சென்றார்கள் வணிகம்வளர்ச்சியடைந்த பின் பல குடும்பங்கள் அங்கு சென்றன. குடியேறியவர்கள் பெரும்பாலும் கலிங்கம், கிழக்குக் கடலோரங்களில் வாழ்ந்தவர்களாகக் காணப்படுகின்றார்கள். பல்லவ நாட்டினின்றும் பலர் சென்றனர். இக்குடியேற்றம் கி.பி. முதலாம் நூற்றாண்டில் தொடங்கியது. சில காலத்தின் பின் சிறிது சிறிதாக உள்நாட்டு மக்களோடு கலந்தார்கள் ஆகவே அவர்கள் இந்தியாவோடு தொடர்பு வைத்துக் கொள்வதை மறந்தார்கள். இந்தியர் குடியேறி வாழ்ந்த தீவுக் கூட்டங்களிலும் நாடுகளிலும் இந்து இராச்சியங்கள் எழுந்தன. இவற்றை அடுத்துப் பௌத்த இராச்சியங்களும் தோன்றின. பௌத்தரும் இந்துக்களும் அதிகாரத்துக்காகப் போராடினார்கள். இந்தியக் குடியேற்ற மக்கள் எழுப்பிய பட்டினங்கள் கோயில்

றது. பர்மா சீயம் இந்துச் சீனம் முதலிய நாடுகளினின்றும் சுமத்திராயா, போர்ணியோ பிலிப்பைன் முதலிய தீவுக்கூட்டங்களிலும் அவர்கள் குடியேறினார்கள்; குடியேறி வாழ்ந்த இடங்களுக்கு இந்தியப் பெயர்களை இட்டார்கள். இந்நாடுகளிலும் தீவுக்கூட்டங்களிலும் குடியேறியவர்கள் உள்நாட்டு மக்களோடு கலவாது தனித்து வாழ்ந்

திரு. ந. சி. கந்தையாபிள்ளை

தார்கள்; சில காலத்தின் பின் சிறிது சிறிதாக உள்நாட்டு மக்களோடு கலந்தார்கள் ஆகவே அவர்கள் இந்தியாவோடு தொடர்பு வைத்துக் கொள்வதை மறந்தார்கள். இந்தியர் குடியேறி வாழ்ந்த தீவுக் கூட்டங்களிலும் நாடுகளிலும் இந்து இராச்சியங்கள் எழுந்தன. இவற்றை அடுத்துப் பௌத்த இராச்சியங்களும் தோன்றின. பௌத்தரும் இந்துக்களும் அதிகாரத்துக்காகப் போராடினார்கள். இந்தியக் குடியேற்ற மக்கள் எழுப்பிய பட்டினங்கள் கோயில்

(முன்னிதழ்த் தொடர்ச்சி)

தி. மு. க - நாம்தமிழர்
இயக்கத்தினர்
கைதிகளாயினர்

திராவிட முன்னேற்றக் கழகத் தலைவர் ஸ்ரீ. இ. வே. இராமசாமிநாயகர் நாம்தமிழர் இயக்கத்தலைவர் ஸ்ரீ. ஆதித்யன் முதலியவர்கள் நூற்றுக்கணக்கான பேர்வரையில் சென்னை மாகாணத்திற்கைதிகளாக்கப்பட்டுள்ளனர். தனித் தமிழ் நாடமைப்பு இயக்கத்தை நடத்தி இந்திய படங்களை எரித்தல் இவர்கள் மீது சுமத்தப்பட்டுள்ள குற்றமாகும்.

கைதிக்கப்பட்டவர்களுள் ஸ்ரீ நாயக்கர், ஆதித்யன் உட்பட 58 பேர் விடுதலை செய்யப்பட்டுள்ளனர். ஏனையோர் மீது வழக்குத் தொடரப்படுமென்று அறிய வருகின்றது.

களின் இடிபாடுகள் அந்நாடுகளிற் காணப்படுகின்றன. ஆயிரத்து நூற்று ஆண்டுகள் இந்து, பௌத்த மதங்கள் இந்நாடுகளில் நிலைபெற்றன. பதினைந்தாம் நூற்றாண்டில் முசுலிம்கள் இந்நாடுகளில் தலைமை எய்தினர். இவர்களை அடுத்து இஸ்லாமியரும், ஜல்லந்தரும், ஆங்கிலரும் அமெரிக்கரும் ஒருவர் பின் ஒருவராக வந்தனர். (தொடரும்)

இழந்த பலத்தைத் திரும்பக் கொடுக்கிறது!
பலவிருத்திக் குளிகை

இது ஆச்சரியமான குணம் உடையது

அசதி, பலவீனம், உடல்மெலிவு, நரம்புதளர்ச்சி, மறதி தாது பலவீனம் முதலியவைகளை நீக்கி புதிய இரத்தத்தை நரம்புகளுக்குள் புகுத்தி இழந்துபோன பலத்தையும் வலியையும் மீட்டிக் கொடுத்து வாழ்க்கையை வளம்பெறச் செய்கின்றது. 120 குளிகை புட்டி 1க்கு ரூ. 12-00,

மு ல வி யா தி க் கு

நாக பஸ்பம், கருணை லேகியம் சாப்பிடுங்கள்
 ஆப்ரேஷன் அவசியமில்லை. முனை தாளே கரைந்துவிடும்.

சீழ்மூலம், இரத்தமூலம், மலபந்தம், குத்தல் கடுப்பு முதலிய 9-வீத மூல வியாதிகளும் குணமாகிறது.

பஸ்பமும், லேகியமும் 24 நாள் செட் விலை ரூ. 20-00
 மலையப்பசாமி வைத்தியசாலை பழனி S.I.

தொழில்நுட்பக் கல்லூரி

(SCHOOL OF TECHNOLOGY)

"த சிற்றடல்" சுண்டிக்குளி யாழ்ப்பாணம்

1960-61 ஆண்டுக்கல்வி ஜூலை 5, 1960 ல் ஆரம்பமாகின்றது

பயிற்றுப்படும் பாடங்கள்

இலண்டன் சிற்றி அன்ட் கில்லஸ் கழகப் பரீட்சைகள்

- (1) மின்சார யந்திரசாதனை ஆரம்ப பரீட்சை
- (2) மோட்டார்வாகன மின்சார யந்திர வல்லுனர் வேலையும், மோட்டார்வாகன அமைப்புத் திருத்தத் தொழிலும்.

(பிரகிருதிசாத்திரம், கணிதசாத்திரங்கள், ஆங்கிலம் ஆகியவை பாடமாயுள்ள சாதாரண ஜி.சி.ஈ.மாணவரே இடம் பெறலாம்.)

அளப்புப்பகுதித் தலைவரின் பரீட்சைகள்

- (3) உத்தரவுபெற்ற படம் வரைவோர்.
- (4) அளத்தலும் மட்டப் படுத்தலும்.

(கணித சாத்திரங்கள் ஆங்கிலம் பாடமாயுள்ள ஜி.சி.ஈ.மாணவரே இடம் பெறலாம்.)

இலண்டன் சர்வகலாசாலை உயர்தர ஜி.சி.ஈ. பரீட்சை

- (5) பொருளாதாரம்—மாலை வகுப்புகள்.
- (6) யந்திரப்பகுதிப் படம்வரைதல் — இடைநேரம் பகல்வகுப்பு (ஆங்கிலம் பாடமாயுள்ள ஜி.சி.ஈ.மாணவரே இடம் பெறலாம்.)

பொதுக்கல்வி

- (7) ஆங்கிலமும் ஆங்கில இலக்கியமும் — மாலைவகுப்பு.

விண்ணப்பக் கடைசியாள் 1960 ஜூன் 25-ம் திகதி.

விகார். ஜே. இராசையா, தலைமை ஆசிரியர்.

தமிழ்மறை காட்டும்

3-ம் பக்கத் தொடர்ச்சி

தோடும் இன்பமாக வாழ்வார்கள். இத்தகைய வாழ்வில்லாத வாழ்க்கையெல்லாம் பாலைவனத்திடைப்பட்ட மாங்கள் கூடி வாழ்ந்ததையொக்கும்.

'அகனமர்ந்து செய்யாள்

உறையும் முகனமர்ந்து நல்விருந்து ஒம்புவான் இல்'

என்றும்போன்று நல்ல விருந்தினராய் வந்தவர்களை முகமலர்ச்சியோடு உபசரிக்கின்ற வனுடைய இல்லிசை மனமகிழ்ந்து திருமகன (செல்வத்தின் தெய்வம்) உறைவான்.

கோடி தானதரும் செய்வதிலும் பார்க்க ஒருவர்க்கொருவர் முகமலர்ச்சியோடு இன்சொல்லுடையவர்களாக வாழ்வதே மேல்.

'எந்நன்றி கொன்றார்க்கும் உய்வுண்டாம் உய்வில்லி செய்ந்நன்றி கொன் நமகற்கு'

என்றும் போன்று எந்த அறத்தை அழித்தவர்களுக்கும் தப்பிப்பிழைக்க வழி உண்டாகும்; ஆனால் ஒருவர் செய்த உதவியை உடனே மறந்து போனவனுக்கு ஒரு காலமும் உய்வு இல்லை.

சீர்தூக்கும் கோல்போல் நடுவுநிலைமையின் நின்று வாழ்பவனை எல்லோரும் போற்றுவார்கள். அவன் வாழ்வில் தன்புறது இன்புற்று வாழ்வான். அஃது இல்லாதவன் காலகதியில் ஈடில்லாத தன்பத்துக்கு ஆளாவான்.

ஆமைபோல் ஐம்புலன்களையும் அடக்கியானு, கல்வி கேள்விகளில் ஒப்புயர்வுற்று வாழ்வோனே அறவாழ்வற்கு ஐரியவனுக்கக் கருதப்படுவான்.

நல்லொழுக்கந்தான் ஒருவனை மனிதனாக்க வல்லது; அஃது இல்லாதவன் எல்லோராலும் பழிக்கப்பட்டுக் கெடுவான். ஆகவே ஒவ்வொருவரும் அறவாழ்வை நல்லற வாழ்வாக விளங்கச் செய்யும் பொருட்டு ஒழுக்கச்சீலர்களாய் வாழவேண்டும்.

தனது சொந்த மனைவியல்லாத பிற பெண்களை எவன் ஒருவன் விரும்புகிறானோ அவன் இப்பிறவியில் கொடிய வியாதியால் பீடிக்கப்பட்டு அவமானத்துடன் வருந்தவது மல்லாமல் மறு பிறவியிலும் நரகலோகத்தையடைந்து மட்டற்ற துன்பங்களை அனுபவிப்பான். ஆகவே இல்லறத்தோன் காம விகாரத்தைத் தவிர்த்து நல் மனிதனாக வாழப்பழகிக்கொள்ள வேண்டும்.

தம்மை அகழ் வாரைத் தாங்கும் நிலம்போல ஒவ்வொரு மனிதனும் தங்களுக்கு எவ்வித கொடிய இன்னலை எவன் செய்ய முறப்பட்ட போதிலும் அதைப் பொறுத்துக்கொள்ள வேண்டும். அத்தகைய பொறுதியுள்ளவனிடத்திலே பொருதற்கு ஒருவரும் முன்வரார். அத்தகைய யோன் உலக மக்கள் அனைவராலும் போற்றப்படுவான்.

'அழக்காறு என ஒரு பாவி திருச்செற்றத்த தீபுழி உய்த்து விடும்'

என்றும்போன்று பொருமை என்று கூறப்படும் கொடிய பாவி, ஒருவனுடைய செல்வத்தையும் கெடுத்துத் தீய வழியில் அவனைச் செலுத்திவிடும். ஆகவே நாம் எல்லோரும் ஒருவர்க்கொருவர் பொருமையில்லாதவர்களாக இல்லற வாழ்வில் இன்பவாழ்வை காண வேண்டும்.

ஆதி குருமூர்த்தியின் குருபூசை விழா

கொள்ளிடம். மே. 18.

திருக்கயிலாய பரம்பரைத் தருமபுரம் ஆதினம் 25 வது குருமகாசந்நிதானம் ஸ்ரீலக்ஷ்மீ கயிலை சுப்பிரமணியதேசிக ஞான சம்பந்த பரமசாரிய சுவாமிகள் ஆதினத்தின் ஆதி குருமூர்த்திகளான ஸ்ரீ லக்ஷ்மீ குருஞானசம்பந்த பரமசாரிய சுவாமிகளின் குருபூசை விழாவை 16, 17 இரு தேதிகளில் சிறந்த முறையில் நடத்திவைத்தார்கள்.

ஸ்ரீலக்ஷ்மீ கயிலை மகாசந்நிதானமவர்கள் இரு தினங்களிலும் ஆதினத்தின் ஆத்மார்த்த பூஜா மூர்த்தியாகிய ஸ்ரீ சொக்கலிங்கப்பெருமானுக்கு சிறந்த முறையில் வசேஷ அபிஷேக அலங்கார ஆராதனைகள் செய்து எல்லோருக்கும் அருள் பிரசாதங்கள் வழங்கினார்கள்.

குருபூசை விழாவன்று தருமை ஆதினப் புலவரும், திருவாவடுதுறை ஆதின மகாவித்துவானுமான ஸ்ரீ ச. தண்டபாணிதேசிகர் பேசுகையில் வானத்திற் பறக்கும் பறவைக்கு இரு இறக்கைகள் எவ்வளவு முக்கியமோ அவ்வாறே நமக்கு சாத்திரம் தோத்திரம் இரண்டும் உறு துணையாகவுள்ள இறைவனுடைய இடல்புகளைக் காண்பதற்கு எளிதானவாகவுள்ளவை தோத்திரங்களேயாகும் என்று கூறினார்.

திருப்பனந்தான் செந்தமிழ்க் கல்லூரியின் தலைவர் ஸ்ரீ கே. எம். வேங்கடராமைபா எம். ஏ., பி. ஓ. எல் அவர்கள் "மாசிலா மணித் தேசிகர் மாண்பு" என்பதுபற்றியும், "கல்வெட்டு ஆராய்ச்சிக்கலைஞர்" ஸ்ரீ. வை. சுந்தரேச வாரண்டையார் "திருக்கோயில்களில் கல்வெட்டுகள்" என்பதுபற்றியும், மற்றும் ஆதினப்புலவர் சென்னை ஸ்ரீ வை. குஞ்சிதபாதம் பிள்ளை, தருமை ஆதினக் கல்லூரி பேராசிரியர் ஸ்ரீ வி. சா. குருசாமிதேசிகர், திருவாரூர் வித்துவான் ஸ்ரீ. மு. இரத்தினதேசிகர், திருச்சி "திருமுறைக்கலைஞர்" ஸ்ரீ. பட்டுசாமி ஓதவார், ஸ்ரீ கோ. சிவஞானம் (ஆதின சமயப் பிரசாரகர்), தி விடைமருதூர் வித்துவான் ஸ்ரீ. மு. நடராசதேசிகர், திருச்சி ஸ்ரீ. ஜி. வரதராஜபிள்ளை, குடநகை "சித்தாந்த சைவமணி" திரு

இல்லற வாழ்விற்கு இருளைக் கொடுப்பது பிறர் பொருளை — பிறர் வருந்தித் தேடிய பொருளை அபகரித்தல். ஆகவே நாம் எல்லோரும் களவு, புறங்கூறுதல், பயனற்ற சொற்+னைப் பேசுதல், தீவினை, செய்ந்நன்றி மறத்தல் ஈகை விலக்கல், புகழை வெறுத்தொதுக்கல் போன்றவைகளுக்கு ஆளாகாமல் மேற்கூறியவைகளை யெல்லாம் களைந்து எறிந்து விட்டுப் புனிதமான — தெய்வத்தன்மைவாய்ந்த தெய்வீக வாழ்வு வாழவேண்டும்.

வாவடுதுறை ஆதின வித்துவான் ஸ்ரீ த. ச. மீனாட்சிசுந்தரம்பிள்ளை, தருமை ஆதினப்புலவர் காஞ்சி ஸ்ரீ. க. வச்சிரவேல் முதலியார் முதலியோர்களும் பேசினர்

மாணியில் ஆதின இசைப்புலவர் "இசையரசு" ஸ்ரீ எம். எம். தண்டபாணிதேசிகர் குழுவினர்களின் இசையரங்கு நடைபெற்றது.

நேற்ற இரவு ஸ்ரீலக்ஷ்மீ கயிலை குருமகா சந்நிதானம் அவர்கள் சிவிகையில் எழுந்தருளிச் சிறப்பான முறையில் செய்த பட்டணப்பிரவேசத்தில் ஏராளமான பிரமுகர்கள் பொதுமக்கள் கலந்து கொண்டு சிறந்த முறையில் நடத்தி வைத்தனர்.

ஸ்ரீலக்ஷ்மீ குருஞானசம்பந்தர் குருபூசையின் நினைவாக ஆதினத்தின் 25 குருமகாசந்நிதானங்களின் அற்புதங்களையும் அருள்வரலாறுகளையும் அச்சிட்டு ஆதினத்தின் 472-வது வெளியீடாக வெளியிடப்பட்டது. (திரு. மா. பா. தினமணிசிறுபர்)

திருஞானசம்பந்தமூர்த்திநாயனார் குருபூசை

நாள்: சார்வரி 1960 வைகாசி மீ உஅஉ (10-6-60) வெள்ளிக்கிழமை

இடம்: சைவபரிபாலன சபை நாவலர் மண்டபம்

நிகழ்ச்சிகள்: மு. ப. 9 — பி. ப. 1 சிவபூஜாமண்டபத்தில் சிவபூசை, நாவலர் பூசை, திருஞானசம்பந்தமூர்த்திநாயனார் சரித்திரம் படித்தல், மாகேசபூசை, விரிவுரைகள். இரவு 7 — தமிழ்மறையோதல்

1. திருஞானசம்பந்தமூர்த்திநாயனார் சம்பந்தமான விரிவுரைகள் இந்துக்கல்லூரி மாணவர்கள்
2. ஞானப்பால் உண்டமை திரு. பொ. கருணாகரன் அவர்கள்
3. 'திருஞானசம்பந்தமூர்த்திநாயனார் திருக்கலியாணம்' வித்துவான் திரு. சி. சோமசுந்தரம் அவர்கள்

குமரகுருபர சுவாமிகள் குருபூசை

நாள்: சார்வரி 1960 வைகாசி மீ 10 உ (12-6-60) ஞாயிறுக்கிழமை

இடம்: சைவபரிபாலன சபை நாவலர் மண்டபம்

இரவு: 7 — தமிழ்மறையோதல் 'குமரகுருபரசுவாமிகள்' என்னும் பொருள்பற்றி விரிவுரை

பண்டிதர். பீரம்மஸ்ரீ. வ. மு. இரத்தினேசுவர ஐயர் அவர்கள் சைவாபிமானிகள் யாவரும் சமூகமளிப்பார்களாக. சைவபரிபாலன சபை, மு. மயில்வாகனம், யாழ்ப்பாணம், 7-6-60.

யாழ்ப்பாணம்

ஐக்கிய இலாபநிதி

1918-ம் ஆஸ்தாபிதமானது

வங்கிக்காரர் மூலநிதி 8 லட்சம் ரூபா.
இதுவரையிற் கொடுக்கப்பட்ட பங்குப்பணம் ரூபா 616313.00

100 ரூபா விசிடமான 8000 பங்குகள் பங்குப்பணங்கட்டுமுறை.

மாசமொன்றுக்கு 1 ரூபா விசிடமாக 80 மாச காலத்திற்கு மாசந்தோறும் கட்டப்படவேண்டியது. குறித்த காலமுடிவில் பக்கொன்றுக்கு ரூபா 100 திருப்பிக் கொடுக்கப்படும். பங்குகள் எந்த நேரமும் வாங்கலாம்.

தினசரிப் பற்று வரவு.
எச்சரிதி சராசரி 500 ரூபாவுக்குக் குறையாமல் இருக்குமானால் ஒருவிசிட வட்டியுடன் தினசரிப் பற்று வரவு செய்யலாம்.

தவினை வரையறுக்கப்பட்ட கேள்யப் பணம்
கேள்யப் பணம் 12 மாசம், 36 மாசம் என்னும் காலங்கள் வரையறுத்த ஏற்படும்வட்டியும் முறையே 6 விசிடமும் 8 விசிட முமாகக் கொடுக்கப்படும்.

உண்டியல்கள்
கொழும்பிலுள்ள "நாஷனல்" வங்கியிலும் "இம்பீரியல்" வங்கியிலும் இந்தியாவிலுள்ள பிரதான பட்டினங்களிலும் மற்றத்தக்கவிதமாகக் கொடுக்கப்படும். தொடுவாய் இராச்சியப் பகுதியிலுள்ளவர்களுக்குக் கொடுக்கவும் வாங்கவுமான விசேஷ ஒழுங்குகள் செய்யப்பட்டிருக்கின்றன.

கடன்
நகைகள் ஈடு வைத்துக்கொண்டு கடன் கொடுக்கப்படும். முதலையும் பாகம் பாகமாகக் கொடுக்கலாம்.

இன்னும் வேண்டிய விவரங்களை
என் மூலமாக அறிந்து கொள்ளலாம்

S. கனகசபை
சிறப்புப்

வன்னிவிளாங்குளத்திற் சமயப்பிரசாரக்கூட்டம்

சைவபரிபாலன சபைக்குக் கூட்டத் தலைவரின் பாராட்டு

சைவபரிபாலன சபையினது சமயப் பிரசாரக் கூட்டமொன்று சென்ற வெள்ளிக்கிழமை 3-6-60 இரவு பிரசித்தி பெற்ற வன்னி - விளாங்குளம் முத்துமாரியம்மன் கோயில் சன்னிதானத்தில் நடைபெற்றது. திரு. T. முருகேசம்பிள்ளை D.R.O அவர்கள் கூட்டத்துக்குத் தலைமை வகித்தார்கள். மேற்படி கூட்டத்தை நடத்த ஒழுங்கு செய்த யாழ்ப்பாணம் சைவபரிபாலன சபையாருக்குத் தலைவரவர்கள் தமது முன்னுரையில் நன்றிகூறி, மற்றைய சமயங்களைப்பற்றிப் பிரசாரம் செய்ய அவ்வச் சமயக்குருமாரர்கள் விழிப்பாயிருக்கின்றர்களெனவும் சைவ சமயத்தைப்பற்றிப் பிரசாரஞ் செய்ய அவர்களைப்போலத் தொண்டாற்றப்பவர்களைக் காண்பதரிதெனவும் சைவபரிபாலன சபையார் அக்குறையை ஒருவாறு நீக்க முயலுகின்றன ரெனவும் கூறினார். மனிதப்பிறவியின் சிறப்பைப்பற்றியும் மேலும் பேசும்போது கூறினார்.

க. செல்லப்பா அவர்கள் 'ஆலயங்களைப் போற்றல்' என்னும் விஷயமாகச் சொற்பொழிவாற்றினார். ஆலயங்களை ஆறுமுக நாவலருடைய கருத்தின்படி வேத சிவாகம முறைப்படி நிருவகிக்க வேண்டுமெனவும், கோயில்களை நடத்துகின்றவர்கள் சைவ ஒழுக்கம் சைவசமய அறிவு நிரம்பியவர்களாயிருக்க வேண்டுமெனவும் அவர் பேசும்போது கூறினார்.

ஈற்றில் அம்பாளின் மகிமை என்னும் பொருள் பற்றிப் பேசிய சைவப்பிரசாரகர் திரு. பொ. அப்புக் குட்டியவர்கள் அம்பாள் சிவபெருமானுடைய கருணையாக வள்ளவ ரெனவும் சிவனும் உமையும் நெருப்பும்கூடும் போலவும், பூவும் மணமும் போலவும் குணி குணபான்மையை யுடையவர்களெனவும் அம்பாளைப் பக்தியுடன் வழிபடுகின்றவர்கள் இஷ்டசித்திகளையும் முத்தியையும் இலகுவில் அடையலாமெனவும் கூறினார்.

பின்பு வித்தவான் சி. சோமசுந்தரம் அவர்கள் 'குழந்தையுள்ளம்' என்னும் பொருள்பற்றிப் பேசினார். இரண்டாவதாக திரு. செ. சரவணமுத்து அவர்கள் 'சைவமும் தமிழும்' என்னும் பொருள்பற்றிப் பேசினார். 'சைவசமயமும் தமிழும்' இணை பிரியாத தொடர்புடையனவெனவும் சமீழ் மொழியைக் கற்கின்றவன் சைவ சமய வுண்மைகளை இலகுவாகக் கற்கக்கூடுமெனவும் சிறந்த முறையில் விளக்கிக் கூறினார். மூன்றாவதாக சைவபரிபாலன சபைச் சமயப் பிரசார அமைச்சர் திரு. மு.மயில்வாகனம் அவர்கள் 'திருமுறைகள்' என்னும் பொருள்பற்றிப் பேசினார். திருமுறைகள் தமிழிலே பன்னிரண்டு உண்டு. அவை வேத சிவாகமங்களின் கருத்துக்களை விளக்குகின்றன. முதலாந்திருமுறை முதற்செய்யுள் தோடுடைய செவியன் என தகர ஒற்றேடு கூடிய ஒங்காரத்துடன் தொடங்கி பன்னிரண்டாம் திருமுறையில் என்று மின்பம்பயக்குமியல் பினால் என்ற கடைசிச் செய்யுளில் உலகெலாம் என முடிகின்றது இங்ஙனம் பன்னிரண்டு திருமுறைகளும் ஒம் என்னும் பிரணவ மந்திரத்துக்குள் கட்டுப்பட்டுள்ளன. திருமுறைகள் பன்னிரண்டும் மந்திர ரூபமாகவுள்ளன. ஒதுகின்றவர்களுக்கு இம்மை இன்பத்தையும் மறமையின்பமாகிய முத்தியையும் கொடுக்கக் கூடியவை என அவர் பேசும் போது கூறினார். நான்காவதாக தொண்டன் திரு. வ.

யயாவிளான் பலாவி சனசமுதநிலைய சி. மு. சங்க ஆண்டு விழா

மேற்படி விழாவில் புதுவருட நிர்வாகிகள் பின்வருமாறு கெரிவு செய்யப்பட்டனர். தலைவர்கள் திருவாளர்கள்: சி. இராமலிங்கம் செ. உலகநாதன் காரியதரிகள்: திருவாளர்கள்: சி. சிவஞானம், க. சிவஞானம், தனாதி காரி திரு க. முத்தையா. வலிவடக்குக்காரியாதிகாரியவர்கள் பிரதம பேச்சாளராகச் சொற்பொழிவாற்றினார்.

பரமாசாரியர்களுக்கு ஆலயங்கள்

சிதம்பரம் ஜூன் 2.

ஆதினத்தின் 3வது குருமகா சந்திரானமாக ஞான அரசு புரிந்து முத்திரிசையை அடைந்துள்ள ஸ்ரீ ஸ்ரீ சச்சிதானந்ததேசிக ஞானசம்பந்த பரமாசாரியசுவாமிகளுக்கும் 5வது குருமகாசந்திரானமாக ஞான அரசுபுரிந்து சிவஞான சம்பந்த தேசிக பரமாசாரிய சுவாமிகளுக்கும் திருக்கயிலாய பாரம்பரைத் திருமபுரம் ஆதினம் 25வது குருமகா சந்திரானம் அவர்கள் பெரும் பொருள் செலவில் நூதன ஆலயங்களுக்கடிச் சிவலிங்கங்கள் பிரதிஷ்டைகள் செய்து நேற்று (1-6-60) காலை மகா குப்பாபிஷேகங்களைச் சிறப்பான முறையில் நடத்திவைத்தார்கள்.

மணிவாசகர் திருநாள் கட்டுரைப்போட்டி

கடைசி நாள் 15-6-60

மாவிட்டபுரம் சைவமகா சபை, மணிவாசகர் திருநாளை முன்னிட்டு, இலங்கைக் கல்வாரிகளைச் சேர்ந்த மாணவ, மாணவிகளிடையே கட்டுரைப் போட்டியொன்று நடாத்துகிறது. போட்டியிற் கலந்து கொள்வோர்,

"ஈழமும் மணிவாசகமும்"
"அப்பரும் வந்தோரும்"

என்பவற்றுள் ஒன்றினைப் பற்றி "புல்ஸ்காப்" தாளில் 4 பக்கங்களுக்கு மேற்படாமல் எழுதி, பெயர், விலாசம், வயது என்பவற்றுடன் ஆசிரியரின் கையொப்பம் வாங்கி, 15-6-60 புதன் கிழமைக்குமுன் "கட்டுரைப் போட்டி, செயலாளர், சைவமகாசபை, மாவிட்டபுரம், தெல்லிப்பறை" என்ற விலாசத்திற்கு அனுப்பி வைக்கவேண்டும். பரிசுகள் மாவிட்டபுரத்தில் 29-6-60 புதன் கிழமை நடைபெறும் மணிவாசகர் விழாவில் வழங்கப்படும். மகாசபைச் செயலாளர் திரு. ஆர். எஸ். ராஜன் மேற்கண்டவாறு அறிவிக்கின்றார்.

கிளைக்கின்றது துவேஷப் பிரசாரம்

ஸ்ரீ இடட்லி சேனாநாயக ஊக்குவித்து நிற்கும் இனத்துவேஷப் பிரசாரம் கிளைத்து வளரத்தொடங்கியுள்ளது. அனூராதபுரத்தில் துண்டுப் பிரசாரங்களில் துண்டுப் பிரசாரங்கள் பரப்பப்படுகின்றன. இத்தொடர்பில் பாடிகாவலர் இருவரைக் கைதகளாக்கியுள்ளனர்

திருப்பணி ஆரம்பம்

சிதம்பரம். ஜூன் 2

பத்தாவது குருமகா சந்திரானமாக விளங்கி, பல அற்புகஞ் செய்த சிவசமாதி அமைந்துள்ள ஸ்ரீ ஸ்ரீ சிவஞானதேசிக சுவாமிகளுக்கு நூதன ஆலயம் கட்டி சிவலிங்கம் பிரதிஷ்டை செய்து தற்காக (1-6-60) அன்று சபவேளையில் திருப்பணி வேலைகாக திருக்கயிலாய பாரம்பரைத் தருமபுரம் ஆதினம் 25-வது பட்டம் ஸ்ரீ ஸ்ரீ கயிலை சப்பிரமணியதேசிக ஞானசம்பந்த பரமாசாரிய சுவாமிகள் முகூர்த்தம் செய்துள்ளார்கள்.

மகோற்சவங்கள்

இணுவில் கந்தசுவாமிகோயில் கொடியேற்றப் பவையாசி 9வ சனிக்கிழமை (11-6-60) மட்டக்களப்பு திமிலதிவு மகா விஷ்ணு கோயில் கொடியேற்றம் வைகாசி 31உ திங்கட்கிழமை (13-6-60) மண்டைதிவு கந்த சுவாமிகோயில் கொடியேற்றம் ஆனி 2உ புதன்கிழமை (15-6-60) புலோலி பசுபதி சுரர் கோயில் கொடியேற்றம் ஆனி 3உ வியாழக்கிழமை (16-9-60)

உங்கள் நகரத்திரம்?

[ஸ்ரீ ராதா கிருஷ்ணன் கணிப்பது] எங்கள் சோதிடம் இவ்வாரப் பலன்கள் 12-6-60-18-6-60

மேலாசி அச்சுவினி, பரணிகார்த்திகை முதற்கால்.

கீர் இந்த வாரம் விரைந்து கோபிப்பீர். சிறு சுகவீனங்களுக்கும் இடமுண்டு. ஆனால் பணத்தறையில் நல்ல வாரம். பகைவர் அழிவும் இனத்தவர்களின் உதவியும் நிச்சயம்.

இடபாசி கார்த்திகை 2, 3 4-ம் கால்கள் ரோகினி, மிருகசீரிடம், 1, 2-ம் பாதம்.

உம்முடைய சொந்தக்கருமங்களில் சில திருத்தங்கள இந்த வாரம் நிச்சயம். தனலாபங்களுக்கும் இடமுண்டு. ஆனால் உமக்கு மனச்சம தானமிருக்கமாட்டாது. சிறு சுகவீனங்கள் குறிப்பாகக் கண் நோய்களுக்கிடமுண்டு.

மிதுனாசி மிருகசீரிடம், 3, 4 திருவாதிரை, புனர்பூசம் 1, 2, 3 4ம் பாதம்.

முதல் இருநாட்களும் கவனமாய்க் கழிக்க வேண்டும். சுகவீனங்களுக்கிடமுண்டு. ஆனால், தனலாபங்களும் உத்தியோக சித்தியும் நிச்சயம் கமத்தொழில் முயற்சிகளும் நல்ல பலனைத் தரும்.

கடகாசி புனர்பூசம் 4ம் பாதம் 1-ம் ஆயிவியம்.

இனத்தவர்களுடன் இந்த வாரம் சண்டைகளுக்கிடமுண்டு. உமது மனம் குழம்பினபடியிருக்கும். செல்வாய் புதன் வியாழம் காலை கவனமாய்க் கழிக்க வேண்டும். வாரமிததி ஒரு அளவுக்கு நல்லாயிருக்கும்.

சிங்கராசி மகம், பூரம். உத்தரம் 1-ம் பாதம்.

உத்தியோகத்துறையில் மிக நல்ல வாரம். சிறு முயற்சியுடன் கீர் அதிக இலாபமடையக்கூடியதாயிருக்கும். ஆனால் மனச்சம தானமிருக்கமாட்டாது குடும்பக்கருவிகளும் குழப்பமாயிருக்கும். வியாழம் பிற்பகல், வெள்ளி சனி கவனமாய்க் கழிக்க வேண்டும்

கன்னிராசி உத்தரம் 2, 3, 4ம் பாதம் அததம் சித்திரை 1, 2ம் பாதம்.

உமக்கு இந்த வாரம் ஆறுதலிருக்கமாட்டாது. வேலை வழக்கத்திலும் கூடுதலாயிருக்கும், இழிமொழி பரப்புவோர்பற்றி எச்சரிக்கையாயிருக்கவும். பணத்துறையில் ஒரு அளவுக்கு நல்ல வாரம்.

துலாம், சித்திரை 3 4ம் பாதம் சுவாதி விசாகம் 1, 2, 3ம் பாதம் பகைவர் அழிவு இந்த வாரம் நிச்சயம், கீர் எல்லா இடைஞ்சல்களையும் நீக்கி உம்முடைய நோக்கங்களை அடையக்கூடியதாயிருக்கும். ஆனால் வார இறுதியில் சுகவீனங்களுக்கிடமுண்டு.

தென் ஆபிரிக்காவின் தனிமை

உலகின் ஒவ்வொரு நாட்டிலும் நாம் நிந்திக்கப்பட்டு வருகிறோம். நாம் இன்று தனித்து நிற்கின்றோம். பொருளாதாரத் துறையில் நம்மை அபாயம் சூழ்ந்துள்ளது. தென் ஆபிரிக்க அரசாங்கத்தின் இனக்கொள்கைக்கெதிராய்ப் பல நாடுகள் காட்டிவரும் பகிஷ்காரம் உச்ச நிலையடைந்தால் தென் ஆபிரிக்கர்கள் வயிற்றறைக்கட்டி வாழ வேண்டியவரும். போக்குவரத்து மந்திரி ஸ்ரீ. பரன்ட் குமக மேற்கண்டவாறு தென் ஆபிரிக்கர்களை எச்சரித்துள்ளார்.

விலைக்கு

யாழ்ப்பாணம் 155 கடற்கரை வீதி

ஆறு படுக்கை அறைகள் முதலியவற்றுடன் விசாலமான ஒரு வீடு, காட்டுக்கந்தோர் வங்கனாவுக்கருகில் வெளியாயிருக்கின்றது. விசாலம் எட்டுப் பரப்புக்கு மேல். விலை கேளுங்கள்.

மேதர் 60/14 இரகனுகர பிளேஸ் தெகியலை.

M. 43 10-6-60.

விருட்சிகாசி விசாகம் 4-ம் பாதம் அநுஷம், தேட்டை.

ஒரு நல்ல வாரம். காணிகள் காணிப் பொருள்கள் மூலம் இந்த வாரம் இலாபங்கள் நிச்சயம். புது முயற்சிகள் சித்தியாகும். ஆனால் வார இறுதியில் தேகசுகம்பற்றி எச்சரிக்கையாயிருக்கவும்.

தனுராசி மூலம், பூரடம் உத்தரடம் 1ம் பாதம்.

விசேட கருமங்களில் எந்த ஒரு தீர்மானமுஞ் செய்ய முடியாது இந்த வாரம் வருந்துவிர் தேவையில்லாத சில கண்டனங்களை நீர் முன்னிடவும் வேண்டியவரும். தேகசுகம்பற்றி எச்சரிக்கையாயிருக்கவும். குடும்பக்குழப்பங்களுக்கும் இடமுண்டு.

மகராசி உத்தரடம் 2, 3, 4ம் பாதம் திருவோணம் அவிட்டம் 1, 2ம் பாதம்.


செவ்வதிகரிக்கும். இனத்தவர்களுடன் சண்டைகளுக்கிடமுண்டு. மனச்சம தானமிருக்கமாட்டாது. இரகசியப் பகைவர்பற்றி எச்சரிக்கையாயிருக்கவும். விசேடமாய்ப் பெண்கள். சுகவீனங்களுக்கும் இடமுண்டு.

கும்பாசி அவிட்டம் 3, 4ம் பாதம். சதயம், பூரட்டாதி 1, 2, 3ம் பாதம்.

சிறு சுகவீனங்கள் தவிர இந்த வாரம் நல்லாயிருக்கும். உத்தியோக சித்திக்கும் பகைவர் அழிவுக்கும் இடமுண்டு கிட்டடியில் நல்லமாற்றங்கள் உண்டாக இடமுண்டு.

மினாசி பூரட்டாதி 4, உத்தரட்டாதி ரேவதி

நண்பர்களும் இனத்தவர்களும் இந்தவாரம் அதிக உதவியாயிருப்பர், போட்டி யிருவோரை நீர் வெல்லக்கூடியதாயிருக்கும். புது முயற்சிகள் நல்ல பலனைத் தரும்.



தாயுமான சுவாமிகள்

(2-ம் பக்கத் தொடர்ச்சி)

தும் சுத்தாத்துவித சைவ சித்தாந்தம் என்னும் அரசு வீற்றிருப்பதும் புகழாற்றிக் கெங்குப்போயதுமாகிய திருத்தலம் சோழநாட்டிற் றென் கோடிக்கண்ணுள்ள ஸ்ரீ வே தாரணியுரிசியயாம். ஆங்கு இற்றைக்குச் சுமார் 230 வருடங்களுக்கு முன்னர் வேளாள வருணத்திலே உழ வித்துண்போர் வகையினருள் தோன்றிய கேடிலியப்பிள்ளை என்பார் ஒருவர் இருந்தார். அவர் கல்வி கேள்விகளின் முதிர்ந்து குருவிக்க சங்கம பத்தியிற் சிறந்து, தம்பெயர்க் கேற்பக் கேடிலராய் அவ்வூர்ச் சிவதல விசாரணைக்கர்த்தராயிருந்தார். அது காலைத் திரி சிரபுரத்திலே செங்கோல் நடத்தி அரசுபுரிந்த ஸ்ரீமான், முத்துவிசயரதராத சொக்க விங்கராயகர் என்னும் வேந்த ரேறு பிள்ளை அவர்களது நற் குண நற் செய்கைகளையும் கல்வி கேள்வி அறிவின் பெரு மையையும் கேள்வியுற்றுச் சிறந்த சம்பிரதி உத்தியோ கத்தமர்த்தினர்.

* இரு இயல் : பொது இயல்பு, சிறப்பு இயல்பு எனப்படும் தடத்த இலக்கணம் சொருப இலக்கணம் என்னுமிரண்டுமாம்.

பிள்ளை அவர்கள் அரசனது வேண்டுகோட்டிபடி உத்தியோகமேற்று அதற்குரிய கடமைகளைக் குறைவறப் புரிந்து வந்தனர். அங்ஙனம் நிகழ நாளில தமக்கு ஒரே பேராய் வாய்த்த சிவசிதம் பரப்பிள்ளை என்னும் அருமைக் குமாரனைச் சந்ததியின்றியிருந்த தன் தமையனுக்கு முன்னரே சுவீகாரமாகக் கொடுத்து விட்டமையால் தமக்குச் சந்ததியுண்டாகாத திருவருள் செய்யுமாறு தக்கிண கையாத்துள் ஒன்றிய வத்திரிகிராமலைக்க னெழுந்தருளி பிராநின்ற தாயுமானே சுரரைத் திரிகாலங்களிலும் தம் தேவி சகிதமாகச் சென்று ஒருமையுற்று மெய்யன்புடன் தரிசித்தும் நித்திய நைமித்திகாதிகள் செய்தும் விரத மருட்டித்தும் தானஞ் செய்தும் வருவாராயினர்.

தாயுமானவர் திருவவதாரம்

அக்காலை பரதகண்டத்துள் ளாரது தவமெல்லாந் திரண் டொரு வடிவெடுத்து வந்தாற் போலவும், மன்பதைகளின் மலவிருள் தமிக்க இம்மண் னுலகிற் றுன்றுவான் விம ளன் விடுத்தருளியேவார் சித்

தாந்த ஞானகுரியான மகவு ஒன்று அவதரித்தது. அப் போழ்து தந்தையார் அகமிக மகிழ்ந்து செய்யவேண்டியன வெல்லாஞ் செய்து, தாயுமா னேசுரர்க்குக் காணிக்கை முதலியனவுஞ் செலுத்தி சாதகருமமுஞ் செய்வித்தார். சோதிடத்தில் வல்லார் "சுப வேளையில் ஐந்துகோளுச்ச மாகத் தோன்றியமையின் 'தேவாம்சம் பொருந்தியவர்' என்றும் அனைத்தலகையும் ஆளவல்ல நரேந்திரனாக நிலவு வர்' என்றுங் கூறினர். இதனைக் கேட்ட இருமுதுகுரவ ரும் அடைந்த மகிழ்ச்சிக்கள வில்லை தாயும னேசுர் அருளால் உதித்தமையின் அப்பிள்ளைக்கும் அவ்விறை வர் பெயரையே சூட்டினர். —தொடரும்.

வடமொழியில் ...

முதற்பக்கத் தொடர்ச்சி)

தமிழிலிருந்து மலையாளம் முதலியவைகளும் சமஸ்கிரு தத்திலிருந்து வந்தி முதலிய வையையும் கிளைத்தன;

வடமொழி பேச்சுவழக்குக் குன்றிய மொழியானாலுப. உலகெங்குமுள்ள மக்கள் இலக்கிய நயம் கருதியும், பிற பல நன்மைகள் கருதியும் அதனைக் கற்கின்றனர். வட மொழியிலாக்கப்பட்ட மருஸ் மிருதிக்கும் இடைய நாட்டின் இன்றைய அரசியல் சட்டங் களுக்கும் பல ஒற்றுமைகள் இருப்பதாகக் கூறப்படுகிறது. இந்தியாவிற்கு போர்த்துக் கேயர், ஆங்கிலேயர், ஜெர் மானியர் முதலியோர் வந்த போது, ஆங்கிலேயர் அரசியலையும் ஏனையவர்கள் பிற வற்றையும் கைப்பற்றினர். ஜெர்மனியருக்கு வடநாட்டி லுள்ள வடமொழி நூல்கள் கவர்ச்சி நல்கின. அவை களைக் கைப்பற்றித் தம் நாடு கொண்டு சென்றனர். அவை கள் விஞ்ஞான நூல்களாப இன்று ஜெர்மானியர் வட மொழியை ஆர்வத்துடன் கற்கின்றனர். ஆங்கிலேயர் ஜெர்மன் மொழியைப் படிக்கின்றனர். காரணம் யாதெனின், வடமொழிக்க ணுள்ள விஞ்ஞான உண்மை களைக் கற்க ஜெர்மானியர் வடமொழியைக் கற்கின்றனர் என்பதாம். கற்றுத் தம் மொழியாம் ஜெர்மனில் வெளியிட அவைகளை அறிதற்காக ஆங்கிலேயர் ஜெர்மன் மொழியைப் படிக்கின்றனர்.

ஆயுர்வேத பரீட்சை முடிவு

வட இலங்கை சுதேச வைத்திய சபையார், யாழ்ப்பாணம் இலங்கை ஆயுர்வேதக் கல்லூரியில் சென்ற "மார்க்" மாதம் நடைபெற்ற வருடாந்தப் பரீட்சையில் சித்தியடைந்தவர்களின் பெயர்களை தாரதர ஒழுங்கின் படி பின்வருமாறு வெளியிட்டிருக்கிறார்கள்.

- வீசேட வகுப்பு (இரண்டாம் வருடம்)
1. A. அருமைநாயகம் — 2-ம் பிரிவு
- வீசேட வகுப்பு (முதல் வருடம்)
1. P. இராசேஸ்வரி — 1-ம் பிரிவு
 2. S. இராசரத்தினம் — 1-ம் ,,
- முன்றும் வருடம்
1. K. வல்லிபுரம் — 2-ம் பிரிவு
 2. S. வைத்திலிங்கம் — 2-ம் ,,
 3. M. கதிரேசு — 3-ம் ,,
- இரண்டாம் வருடம்
1. N. பத்மநாதன் — 2-ம் பிரிவு
 2. T. சேனாதிராசா — 3-ம் ,,
- முதல் வருடம்
1. S. சந்தியாப்பிள்ளை — 2-ம் பிரிவு
 2. M. பிலேந்திரன் — 3-ம் ,,
 3. S. சிவசம்பு — 3-ம் ,,
 4. M. குருசிவனார் — 3-ம் ,,

அணிந்துரை அரங்கம்

"வண்ணை ஸ்ரீ வெங்கடேச வரதராஜப் பெருமாள் தேவஸ்தானம்"

"வைணவ சமயம்" என்னும் பொருளில் கலைப்புலவர் திரு. க. நவரத்தினமவர்களால் எழுதப்பெற்ற கட்டுரை ஒன்றையும் "வண்ணை ஸ்ரீ வெங்கடேசவரதராஜப் பெருமாள் தேவஸ்தானம்" என்னும் பொருளில் திரு. து. சீனிவாசகம்பட்டி அவர்கள் எழுதிய கட்டுரை ஒன்றையும் தனனாகத்தே கொண்டு வண்ணை ஸ்ரீ வெங்கடேச வரதராஜப்பெருமாள் தேவஸ்தானம் என்னும் பெயருடன் வெளிவந்திருக்கும் இது குறித்த தேவஸ்தான மகா சபையாரால் வெளியிடப் பெற்றுள்ளது.

வண்ணை ஸ்ரீ வெங்கடேச வரதராஜப்பெருமாள் கோயிலுடன், இந்நாட்டின் பல பாகங்களிலிருந்து சென்று வழிபடும சரித்திரப் பிரசித்தி வாய்ந்த ஸ்ரீ வல்லிபுரக்கோயிலும் எப்பாட்டிலிருந்தபோதிலும் வைணவ சமயத்தைப்

ஆகவே, மெய்ஞ்ஞானமும், வீஞ்ஞானமும் நிரயபிய வட மொழியை நடைபெறும் முள்ள பாடசாலைகள் கல் லூரிகளில் ஒரு பாடமாகப் படிப்பிக்கச் செய்தல், அரசாங்கம், பாடசாலை முகாமையாளர், ஆசிரியர்கள் முதலியோரின் கடனாகும்.

யாழ்ப்பாணம் சைவபரிபாலனசபையாருக்காக, வண்ணைப்பண்ணை காக்கேசுந்தறை வீதி 450-ம் இலக்கத்திலுள்ள, சைவப்பிரகாச யந்திரசாலையில், யாழ்ப்பாணம் நாவலர்வீதி, 209-ம் இலக்கத்தில் வெள்ளிக்கிழமை அன்று, 10-6-1960 வெளியிடப்பெற்றது, ஆசிரியர்: நம் சிவப்பிரகாசம்

வைணவ வழக்கத் தைச் சைவவழக்கம்...

2-ம் பக்கத்தொடர்ச்சி

அவளை அங்கேயே விட்டுச் சென்றார் பலர்" என்ற கூற்றை அப்படியே சரியென்று ஏற்றுக்கொள்ள வோம். அப்படி ஏற்றுக் கொண்டாலுமே வெங்கடேசப்பெருமான் வீரும்புகின்றார் என்று கட்டுரை ஆசிரியரேவைணவவழக்கமாகக் குறிப்பிட்ட ஒருவழக்கத் தைச் சைவவழக்கமென்று திரித்துக் கூறுவதேனோ? சைவ மக்கள் தங்கள் பிள்ளைகளைக் கோயில் களுக்கு விற்றும் வழக்கம் இன்றமிருக்கின்றதே. ஆனால் விற்ற பிள்ளைகளைத் தம்முடன் கூட்டிக்கொண்டு போவதேயன்றிக் கோயிலில் விட்டுப்போகும் வழக்கம் எங்கையினுங்காணப்படுகின்றதா? நாமோ கண்டது மில்லை கேட்டதுமில்லை.

கட்டுரை ஆசிரியரின் இக்கருத்துக்கள் இவ்வாறு பயனிலவாய் வாளா நில்லாது சமூகத்தக்கும் தமக்கும் பெருந்தீமை விளைப்பனவாயே யமைகின்றன என்பது வெள்ளிடைமலை யாயிற்று.

இப்பொழுது கந்தபுராணத்தில் வரும் வள்ளி திருமணம்பற்றிச்சிந்திப்போம்.

—தொடரும்

டி ல் லாத விதத்தில் ஸ்ரீ வைணவ மதத்தை நிலை நாட்டியுள்ளார்" எனனும் கூற்றிலிருந்து அது பெறப்படுகின்றது. விசிட்டாதவைத விளக்கம் உபநிஷத்தங்கள் வேதாந்த குத்திரம், பகவத்கீதை ஆகிய எல்லாம் "வேதாந்தம்" என்னும் சொல்லாற் குறிக்கப்படும். அறிவுத் துறைக்கு உடன்பாடானவையே என்பதனாலும், "வேதாந்தத்தெளிவாம் சைவ சித்தாந்தம்" என்று சைவத்துக்குச் சிறப்புக் கொடுக்கப்படுவதினாலும், பண்டைத் தமிழர் நாகரிகச் சிறப்பு சைவத்தின் பாற்பட்டதே என்று நூலாதாரத்தடன் புதைபொருள்கள் முதலிய பல சான்றுகளாலும் அறியப்படுதலானும் சிறப்பு நோக்கிப் பண்டைத் தமிழர் சமயம் சைவமே என்ற கருத்தில் மேலே குறித்த 'சைவ சமயம் மாத்திரமே தமிழர்களின் சமயம்' என்ற கூற்று எழுந்திருத்தல் கூடும் என்று நாம் நினைக்கின்றோம். அங்நனமன்றியின் அக் கூற்று ஆராய்வில்லாத தொன்றே யாம்.

திரு. சீனிவாசகமவர்கள், ஸ்ரீ வெங்கடேசவரதராஜப் பெருமாள் கோயிலின் சரித்திரத்தடன் யாழ்ப்பாணப் பழந்தமிழ்மக்கள் சரித்திரத்தையும் பிணைத்து எம்மவர் அறியவேண்டிய பல செய்திகளைச் சிறந்த முறையில் தந்துள்ளார்.

குறித்த கட்டுரைகளிரண்டும் நன்றியறிதலுடன் எம் மவரால் விரும்பி வரவேற்கப் பெறமென்று நாம் திடமாக நம்புகின்றோம்.